

## महाराष्ट्र शासन

क्रमांक : गौखनि ३१/०८१८/प्र.क्र.३२६/ख,  
महसूल व वन विभाग  
मादाम कामा मार्ग,  
हुतात्मा राजगुरु चौक,  
मंत्रालय, मुंबई - ३२  
दिनांक : २१ ऑगस्ट, २०२०

### **विषय : गौण खनिज-धुळे**

मौजे हिसपूर, वाळूगट क्र.७, ता.शिंदखेडा या वाळूगटातून उत्खनन न करता  
आलेल्या वाळूची रक्कम परत मिळणेबाबत.

- श्री.. लियाकत अहमद शेख

### **शासन ज्ञापन:**

जिल्हाधिकारी, धुळे यांना उपरोक्त विषयाबाबतचे क्र.गौ.ख/कावि/३६६/१९, दि.१७/१२/२०१९ रोजीच्या पत्रास अनुलक्षून असे कळविण्यात येते की, सन २०१२-१३ करीता मौजे हिसपूर वाळू घाट क्र.७, ता. शिंदखेडा या वाळूघाटाचा लिलाव श्री. लियाकत अहमद शेख यांना रु.१,५५,५५,५५५/- एवढ्या सर्वोच्च बोलीस १२,७२१ ब्रासकरीता मंजूर करण्यात आला. लिलावधारक यांना सदर वाळूगटाचा ताबा दि.०६/०२/२०१३ रोजी देण्यात आला.

सदर वाळूगटाबाबत विविध व्यक्ती/संस्थांकडून अवैध वाळू उपसा व अवैधरीत्या सक्शन पंप लावल्याबाबतच्या प्राप्त तक्रारींच्या अनुषंगाने जिल्हाधिकारी धुळे यांच्या अध्यक्षतेखाली दि.२५/०३/२०१३ रोजी जिल्हास्तरीय समितीची बैठक घेण्यात आली. जिल्हास्तरीय समितीने समक्ष संयुक्तीकरित्या भेटी देवून प्रत्यक्षात मोजमाप करून अहवाल सादर करण्याबाबत कळविण्यात आले. त्यानुसार समितीने मोजमाप करून ७९५० किंवा सक्शन पंपाचा वापर केल्याचे गृहीत धरून ७६०० ब्रास वाळू उत्खनन केल्याचे कळविले. तसेच लिलावधारक यांनी लिलावधारकाने वाळूगटातून मंजूर कालावधीमध्ये एकूण १०२५२ ब्रास (७९५० व २३०२) उत्खनन केले आहे.

तदनंतर लिलावधारक यांनी तत्कालीन मा. राज्यमंत्री (महसूल) यांच्याकडे अपील दाखल करून ८६०३ ब्रास वाळूची रक्कम परत करण्याची विनंती केली. सदर अपील अर्जावर तत्कालीन मा. राज्यमंत्री (महसूल) यांनी दि.९/०९/२०१९ रोजीच्या आदेशान्वये लिलावधारकाची विनंती अंशतः मंजूर करून उत्खनन न करता आलेल्या वाळूसाठ्याची प्रमाणशीर रक्कम परत करण्याचे आदेश पारीत केले.

सबब, मा. राज्यमंत्री (महसूल) यांनी त्यांच्या अर्धन्यायीक अधिकारात पारीत केलेल्या दि.९/०९/२०१९ रोजीच्या आदेशामध्ये लिलावधारकास वाळूगटातून ८६०३ ब्रास वाळूचे उत्खनन करता आले नसल्याचे नमूद केले आहे. त्याअनुषंगाने लिलावधारकास उत्खनन न करता आलेल्या वाळूची प्रमाणशीर रक्कम रु.१,०५,१९,९२०/- लिलावधारकास परत करण्याचा शासनाने निर्णय घेतला आहे.

२. श्री. लियाकत अहमद शेख यांना रक्कम रु. १,०५,१९,९२०/- (रुपये एक कोटी पाच लाख एकोणवीस हजार नऊशे वीस फक्त) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही, याची खातरजमा करून घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

३. या बाबीवर होणारा खर्च सन २०२०-२१ या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदाजपत्रकीय तरतूदीमधून खर्ची टाकून भागविण्यात यावा.
४. सदर शासन ज्ञापन वित्त विभागाच्या सहमतीने त्या विभागाच्या अनौपचारिक संदर्भ क्रमांक १५३/२०२०/व्यय-९, दिनांक ०३/०८/२०२० अनुसार दिलेल्या सहमतीनुसार निर्गमित करण्यात येत आहे.
५. सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२००८२११५५३२७०११९ असा आहे. हे शासन ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

( ग. ध. दाभिळकर )

कार्यासन अधिकारी, महसूल व वन विभाग

प्रति,

जिल्हाधिकारी धुळे, धुळे.

प्रत:

- १) विभागीय आयुक्त, नाशिक विभाग, नाशिक.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई- ४०० ०२०.
- ४) जिल्हा कोषागार अधिकारी, धुळे.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती "ख" कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.